



پی سی بی نے انگلینڈ کے خلاف سپر لیگ فٹسچرز کا اعلان کر دیا

- پاکستان کو 2021 میں جنوبی افریقہ، افغانستان، نیوزی لینڈ اور ویسٹ انڈیز کے خلاف بھی ایک روزہ انٹرنیشنل میچز کھیلنے ہیں
- ہمیں ورلڈ کپ میں براہ راست رسائی اور اس طرز کی کرکٹ میں اپنی ریننگ بہتر کرنے کے لیے مضبوط ٹیموں کو شکست دینا ہوگی، اپنی ٹیم پر یقین ہے کہ وہ بڑی ٹیموں کو ہرانے کی صلاحیت رکھتی ہے، بابر اعظم

کراچی، 18 نومبر 2020ء:

پاکستان کرکٹ بورڈ نے اعلان کیا ہے کہ پاکستان کرکٹ ٹیم آئندہ سال جولائی میں انگلینڈ اور ویلز کا دورہ کرے گی، جہاں قومی کرکٹ ٹیم آئی سی سی مینز کرکٹ ورلڈ کپ سپر لیگ میں شامل 3 دن ڈے انٹرنیشنل میچز کھیلے گی۔ اس دورے میں تین ٹی ٹو ٹی انٹرنیشنل میچز بھی شامل ہیں۔

لیگ میں شامل تین ایک روزہ میچز 8، 10 اور 13 جولائی کو بالترتیب کارڈف، لندن (لارڈز) اور برمنگھم میں کھیلے جائیں گے۔ 16، 18 اور 20 جولائی کو شیڈول تین ٹی ٹو ٹی انٹرنیشنل میچز بالترتیب نوٹنگھم، لیڈز اور مانچسٹر میں کھیلے جائیں گے۔

آئی سی سی مینز کرکٹ ورلڈ کپ 2023 کے اس کو ایفائننگ راؤنڈ میں انگلینڈ کی ٹیم اب تک پوائنٹس ٹیبل پر سرفہرست ہے۔ ان کے پوائنٹس کی تعداد 30 ہے جبکہ پاکستان اور آسٹریلیا کی ٹیمیں 20، 20 پوائنٹس کے ساتھ پوائنٹس ٹیبل پر دوسرے نمبر پر موجود ہیں۔

دیگر آٹھ ٹیموں نے اب تک لیگ میں شامل اپنا کوئی بھی میچ نہیں کھیلا۔ آئی سی سی کا آئندہ ورلڈ کپ سال 2023 کو اکتوبر نومبر میں بھارت میں شیڈول ہے۔

سال 2016 سے اب تک پاکستان کا یہ مسلسل چھٹا دورہ انگلینڈ ہے۔ سال 2016 میں پاکستان نے انگلینڈ میں کھیلی گئی چار ٹیسٹ میچوں کی سیریز 2-2 سے برابر کی تھی۔ اگلے سال وہاں کھیلی گئی آئی سی سی چیمپئنز ٹرافی کا ٹائٹل پاکستان نے جیتا تھا۔ سال دوہزار اٹھارہ میں وہاں کھیلی گئی 2 ٹیسٹ میچوں کی سیریز بھی پاکستان نے 1-1 سے برابر کی تھی۔ سال 2019 میں پاکستان نے وہاں کھیلے گئے آئی سی سی مینز کرکٹ ورلڈ کپ 2019 میں شرکت کی تھی۔ رواں سال بھی انگلینڈ نے اپنے سمر میں پاکستان کرکٹ ٹیم کی میزبانی کی تھی۔

بابر اعظم، کپتان پاکستان کرکٹ ٹیم:

قومی کرکٹ ٹیم کے کپتان بابر اعظم کا کہنا ہے کہ سال 2016 سے اب تک پاکستان کرکٹ ٹیم ہر سال انگلینڈ کا دورہ کر رہی ہے، اب تو انگلینڈ اور ویلز ہمیں اپنے دوسرے گھر کی طرح لگتے ہیں۔ انہوں نے کہا کہ تعلقات میں بہتری کے ساتھ ساتھ ان دوروں سے ہمیں اپنی صلاحیتوں اور مہارت میں بھی بہتری لانے میں مدد ملتی ہے۔

انہوں نے کہا کہ انگلینڈ کی ٹیم ورلڈ چیمپئن اور ایک روزہ عالمی رینٹنگ میں پہلے اور ٹی ٹوٹی رینٹنگ میں دوسرے نمبر پر موجود ہے، لہذا ایسی ٹیم کے خلاف کرکٹ کھیلنے سے نہ صرف ہم سپر لیگ میں اپنے پوائنٹس بہتر کر سکتے ہیں بلکہ ہماری وائیٹ بال کرکٹ میں بھی بہتری آئے گی۔ انہوں نے مزید کہا کہ جنوبی افریقہ، انگلینڈ اور نیوزی لینڈ جیسی ٹیموں کے خلاف کرکٹ کھیلنے سے ہماری رینٹنگ میں بھی بہتری آئے گی۔

بابر اعظم نے کہا کہ بلاشبہ انگلینڈ نے ماضی میں بہت بہترین کھلاڑی تیار کیے ہیں اور وہ اس کی جھلک ان کی کارکردگی میں بھی نظر آتی ہے مگر ہمیں ورلڈ کپ میں براہ راست رسائی اور اس طرز کی کرکٹ میں اپنی رینٹنگ بہتر کرنے کے لیے مضبوط ٹیموں کو شکست دینا ہوگی، مجھے اپنی ٹیم پر یقین ہے کہ وہ بڑی ٹیموں کو ہرانے کی صلاحیت رکھتی۔

ایک روزہ کرکٹ کی عالمی رینٹنگ میں فی الحال پاکستان کا چھٹا اور ٹی ٹوٹی رینٹنگ میں چوتھا نمبر ہے۔

شیدول:

آٹھ جولائی، پہلا ون ڈے انٹرنیشنل میچ، صوفیہ گارڈنز، کارڈف
دس جولائی، دوسرا ون ڈے انٹرنیشنل میچ، لارڈز، لندن
بارہ جولائی، تیسرا ون ڈے انٹرنیشنل میچ، ایجبسٹن، برمنگھم
سولہ جولائی، پہلا ٹی ٹوٹی انٹرنیشنل میچ، ٹرینٹ برج، نوٹنگھم
اٹھارہ جولائی، دوسرا ٹی ٹوٹی انٹرنیشنل میچ، ہیڈنگلے، لیڈز
بیس جولائی، تیسرا ٹی ٹوٹی انٹرنیشنل میچ، اولڈ ٹریلفورڈ، مانچسٹر

-ENDS-

Media contact:

Ibrahim Badees Muhammad
Editor – Urdu Content
Media and Communications
E: ibrahim.badees@pcb.com.pk
M: +92 (0) 345 474 3486
W: www.pcb.com.pk

ABOUT THE PCB

The Pakistan Cricket Board (PCB) is the sole governing body for the game of cricket in Pakistan, which was established under the Sports (Development and Control) Ordinance 1962 as a body corporate having perpetual succession with exclusive authority for the regulation, administration, management and promotion of the game of cricket in Pakistan.

The PCB operates through its own Constitution, generates its revenues, which are reinvested in the development of cricket. It receives no grants, funds or monies from either the Federal or Provincial Governments, the Consolidated Funds or the Public Exchequer.

The PCB's mission is to inspire and unify the nation by channelising the passion of the youth, through its winning teams and by providing equal playing opportunities to all.

Over the next five years, the PCB will be focusing on six key priority areas that include establishing sustainable corporate governance, delivering world-class international teams, developing a grassroots and pathways framework, inspiring generations through our women’s game, growing and diversifying commercial revenue streams, and enhancing the global image of Pakistan.

The PCB also remains committed to developing ground and facility cricket infrastructure, monitoring the implementation of playing codes and regulations, and supporting the game at every level through its high quality training provision for officials and coaches.



National Team Partners



Domestic Partners



- www.pcb.com.pk
- @therealpcb
- @PakistanCricketBoard
- @PakistanCricketOfficial
- @therealPCB

PCB Headquarters
 Gaddafi Stadium,
 Ferozepur Road, Lahore
 Pakistan, PO Box 54000
 T: +92 42 3571 7231-4